

प्रेषक,

सुरेन्द्र सिंह रावत,
सचिव,
उत्तराखण्ड शासन।

सेवा में,

1. समस्त प्रमुख सचिव/सचिव, उत्तराखण्ड शासन।
2. समस्त मण्डलायुक्त/जिलाधिकारी, उत्तराखण्ड।
3. समस्त विभागाध्यक्ष एवं कार्यालयाध्यक्ष, उत्तराखण्ड।

कार्मिक अनुभाग-2

देहरादून: दिनांक 18 जून, 2013

विषय:- राज्याधीन सेवाओं के अन्तर्गत स्वीकृत पदों के सापेक्ष आउटसोर्सिंग के माध्यम से किये जाने वाले सेवायोजन में आरक्षण के प्राविधान लागू किया जाना।

महोदय,

उपर्युक्त विषय पर मुझे यह कहने का निदेश हुआ है कि राज्याधीन सेवाओं के अन्तर्गत स्वीकृत पदों के सापेक्ष आउटसोर्सिंग के माध्यम से किये जाने वाले सेवायोजन में आरक्षण के प्राविधान लागू करने की कार्यवाही सुनिश्चित करने हेतु कार्मिक विभाग के शासनादेश संख्या 426/XXX(2)/2012 दिनांक 25 मई 2012 एवं तद्विषयक शासनादेश संख्या 475/XXX(2)/2013-3(15)2012 दिनांक 5 अप्रैल, 2013 का कृपया सन्दर्भ लेने का कष्ट करें।

2- विभिन्न विभागों के अन्तर्गत सीधी भर्ती के रिक्त पदों पर विभिन्न कारणों से समयान्तर्गत सेवा नियमावलियों में निहित प्राविधानों के अनुसार सीधी भर्ती की कार्यवाही सम्पन्न न होने अथवा मितव्ययिता के दृष्टिगत विभिन्न सेवा प्रदाता संस्थाओं से आउटसोर्सिंग द्वारा सेवायोजन की कार्यवाही की जा रही है। शासन के संज्ञान में पुनः यह तथ्य लाये गये हैं कि स्वीकृत पदों के सापेक्ष आउटसोर्सिंग के माध्यम से किये जाने वाले सेवायोजन के सन्दर्भ में अनुसूचित जाति एवं अनुसूचित जनजाति के अभ्यर्थियों को उपरोक्त सन्दर्भित शासनादेश के प्राविधानों के अनुसार आरक्षण का लाभ अनुमन्य नहीं किया जा रहा है।

3- आपसे अनुरोध है कि कृपया उपरोक्त सन्दर्भित शासनादेश संख्या 426/XXX(2)/2012 दिनांक 25 मई 2012 के प्राविधानों के अनुसार राज्याधीन सेवाओं के अन्तर्गत स्वीकृत पदों के सापेक्ष आउटसोर्सिंग के माध्यम से ली जाने वाली सेवाओं में आरक्षण अनुमन्य किये जाने के सम्बन्ध में कड़ाई से अनुपालन सुनिश्चित करने का कष्ट करें।

भवदीय,

(सुरेन्द्र सिंह रावत),
सचिव।

संख्या (1)/XXX(2)/2013 3(15)2012 तददिनांक।

प्रतिलिपि निम्नांकित को सूचनार्थ एवं आवश्यक कार्यवाही हेतु प्रेषित :-

1. निजी सचिव, मा. मंत्री, समाज कल्याण एवं परिवहन, उत्तराखण्ड को मा. मंत्री जी के पत्र दिनांक 22 मई, 2013 के क्रम में
2. सचिव, लोक सेवा आयोग, उत्तराखण्ड, हरिद्वार।
3. प्रबन्ध निदेशक, उपसुल, गढ़ी कैन्ट देहरादून।
4. प्रबन्ध निदेशक, हिल्ड्रान, 252, इंदिरानगर, देहरादून।
5. अधिशासी निदेशक, एन.आई.सी., सचिवालय परिसर, देहरादून।

आज्ञा से,

(रमेश चन्द्र लोहनी)
अपर सचिव।